



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.07.2024 **TIME : 12.50 PM**

പ്രധാന വാർത്തകൾ

1). കാർഗിൽ യുദ്ധത്തിന്റെ വിജയസ്തൂരണയിൽ രാജ്യം. രാജ്യത്തിനായി വീരമൃത്യു വരിച്ച സൈനികർക്ക് പ്രണാമം അർപ്പിച്ച് പ്രമുഖർ.

India commemorating the Kargil Victory today; Eminent people paid tribute to the soldiers who Sacrificed their lives for the nation.

2). വികസനത്തിന് നേരെയുള്ള ഏതു വെല്ലുവിളിയും ഇന്ത്യ നേരിടുമെന്ന് പ്രധാനമന്ത്രി. ലഡാക്കിലെ കാർഗിൽ യുദ്ധ സ്്മാരകത്തിൽ ശ്രദ്ധാഞ്ജലി അർപ്പിച്ച് നരേന്ദ്ര മോദി.

India will defeat every challenge that comes in the way of development says Prime Minister. Narendra Modi paid homage to the soldiers who made the supreme sacrifice in the line of duty at Kargil War Memorial.

3). പാർലമെന്റിന്റെ ഇരുസഭകളിലും കേന്ദ്ര ബജറ്റിന് മേലുള്ള ചർച്ച പുരോഗമിക്കുന്നു.

Both Houses of Parliament resumes discussion on Union Budget.

4). പാരീസ് ഒളിമ്പിക്സിന് ഇന്ന് തിരിതെളിയും. മെഡൽ പ്രതീക്ഷയുമായി 117 ഇന്ത്യൻ താരങ്ങൾ കളത്തിലിറങ്ങും.

Opening ceremony of Paris Olympics 2024 to be held today . The Indian contingent is fully geared up with 117 athletes.

5). കർണാടകയിലെ ഷിരുരിൽ മണ്ണിടിച്ചിലിൽ കാണാതായ കോഴിക്കോട് സ്വദേശിയായുള്ള തെരച്ചിൽ ഊർജ്ജിതം; കേരളത്തിൽ നിന്ന് മന്ത്രിതല സംഘം ഇന്ന് സ്ഥലം സന്ദർശിക്കും.

Karnataka's Shirur landslide, intensified search going on for missing Kozhikode native ; A ministerial team from Kerala will visit the place today.

=====


KARGIL DIWAS

കാർഗിൽ യുദ്ധത്തിന്റെ വിജയസ്തൂരണയിൽ രാജ്യം. കാർഗിൽ വിജയ് ദിവസിൻറെ 25-ാം വാർഷികം ഇന്ന് ആചരിക്കുകയാണ്. 1999 ജൂലൈ 26-ന്, ലഡാക്കിലെ കാർഗിലിൽ മൂന്ന് മാസത്തോളം നീണ്ട യുദ്ധത്തിൽ വീരമൃത്യു വരിച്ച ഇന്ത്യൻ സൈനികരുടെ ധീരതയ്ക്കുള്ള ആദരമാണ് ദിനാചരണം. കാർഗിൽ വിജയ് ദിവസിൽ രാജ്യത്തിനു വേണ്ടി ജീവൻ ബലിയർപ്പിച്ച ധീര സൈനികർക്ക് രാഷ്ട്രപതി ദ്രൗപതി മുർമു ശ്രദ്ധാഞ്ജലി അർപ്പിച്ചു. ഇന്ത്യൻ കരസേനയുടെ സമാനതകൾ ഇല്ലാത്ത ധീരതയ്ക്ക് മുന്നിൽ പ്രണാമം അർപ്പിക്കുന്നതായി ശ്രീമതി മുർമു സമൂഹമാധ്യമത്തിൽ കുറിച്ചു.



PARLIAMENT

കാർഗിൽ വിജയ് ദിവസിൻറെ 25-ാം വാർഷികത്തിൽ വീരമൃത്യു വരിച്ച സൈനികർക്ക് ശ്രദ്ധാഞ്ജലി അർപ്പിച്ച് പാർലമെന്റ്. കാർഗിൽ യുദ്ധത്തിൽ അസാമാന്യ ധീരതയോടെ വിജയം കൈവരിക്കാൻ പ്രയത്നിച്ച എല്ലാ സൈനികർക്കും പ്രണാമം അർപ്പിക്കുന്നതായി രാജ്യസഭാ അദ്ധ്യക്ഷൻ കൂടിയായ ഉപരാഷ്ട്രപതി ജഗ്ദീപ് ധൻകർ പറഞ്ഞു. കേന്ദ്ര ബജറ്റിന്മേലുള്ള ചർച്ചകൾ പാർലമെന്റിൻറെ ഇരുന്നൂറുകിലും ഇന്നും തുടരുകയാണ്.



PM KARGIL - (INTRO)

വികസനത്തിന് നേരെ ഉയരുന്ന ഏതു വെല്ലുവിളിയും ഇന്ത്യ നേരിടുമെന്ന് പ്രധാനമന്ത്രി നരേന്ദ്ര മോദി. കാർഗിൽ വിജയ് ദിവസിൻറെ 25-ാം വാർഷികത്തിൽ ലഡാക്കിലെ ദ്രാസിലുള്ള കാർഗിൽ യുദ്ധ സ്്മാരകത്തിൽ ശ്രദ്ധാഞ്ജലി അർപ്പിച്ച ശേഷം സൈനികരെ അഭിസംബോധന ചെയ്യുകയായിരുന്നു അദ്ദേഹം.

(HOLD PM VOICE.....)

പൂർണ്ണ ശക്തിയോടെ ഭീകരവാദത്തെ നേരിടാൻ രാജ്യത്തിന്റെ ധീര സൈനികർ പ്രാപ്തരാണെന്നും പ്രധാനമന്ത്രി പറഞ്ഞു. കരസേനയിൽ സമഗ്രമായ മാറ്റം കൊണ്ടുവന്നതിന് ഉദാഹരണമാണ് അഗ്നിപഥ് പദ്ധതി. കരസേന എന്നാൽ 140 കോടി ഇന്ത്യക്കാരുടെ ആത്മധൈര്യമാണെന്നും പ്രധാനമന്ത്രി പറഞ്ഞു.



KARGIL DIWAS-TRIBUTE

കാർഗിൽ യുദ്ധത്തിൽ വീരമൃത്യു വരിച്ച സായുധ സേനാംഗങ്ങൾക്ക് രാജ്യരക്ഷാ മന്ത്രി രാജ്നാഥ് സിംഗ് ആദരാഞ്ജലികൾ അർപ്പിച്ചു. ന്യൂഡൽഹിയിലെ ദേശീയ യുദ്ധസ്തൂപകത്തിൽ അദ്ദേഹം പുഷ്പചക്രം അർപ്പിച്ചു. കര-നാവിക-വ്യോമ സേനകളിലെ ഉപ മേധാവികളും വീരമൃത്യു വരിച്ച സൈനികർക്ക് ആദരാഞ്ജലികൾ അർപ്പിച്ചു.



STATE VIJAY DIWAS

25-ാമത് കാർഗിൽ വിജയ് ദിവസീനോടനുബന്ധിച്ച് സംസ്ഥാനത്തും വിപുലമായ പരിപാടികൾ സംഘടിപ്പിച്ചു. തിരുവനന്തപുരം പാങ്ങോട് സൈനിക ക്യാമ്പിൽ നടന്ന പരിപാടിയിൽ ഗവർണ്ണർ ആരിഫ് മുഹമ്മദ് ഖാൻ യുദ്ധ സ്തൂപകത്തിൽ പുഷ്പചക്രം സമർപ്പിച്ചു. ചടങ്ങിൽ മുൻ സൈനിക ഉദ്യോഗസ്ഥരും യുദ്ധത്തിൽ വീരമൃത്യു വരിച്ച സൈനികരുടെ ബന്ധുക്കളും ഉന്നത സൈനിക ഉദ്യോഗസ്ഥരും പങ്കെടുത്തു. കണ്ണൂർ വാർ മെമ്മോറിയൽ കമ്മിറ്റിയുടെ നേതൃത്വത്തിൽ ധീരജവാന്മാർക്ക് ആദരാഞ്ജലികൾ അർപ്പിച്ചു. കണ്ണൂർ മുഖ്യ തപാൽ ഓഫീസിന് സമീപത്തെ

യുദ്ധസ്താരകത്തിൽ നടന്ന ചടങ്ങിൽ മന്ത്രി രാമചന്ദ്രൻ കടന്നപ്പള്ളി യുദ്ധസ്താരകത്തിൽ പുഷ്പാർച്ചന നടത്തി.

=====

KARNATAKA

കർണാടകയിലെ ഷിരുരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി അർജ്ജുനായുള്ള തെരച്ചിൽ ഊർജ്ജിതം. കനത്ത മഴയും ഗംഗാവലി നദിയിലെ അടിയൊഴുക്കും ദൗത്യത്തിന് വെല്ലുവിളി ഉയർത്തുന്നുണ്ട്. മന്ത്രിമാരായ എ.കെ ശശീന്ദ്രൻ, പി എ മുഹമ്മദ് റിയാസ് എന്നിവർ പ്രദേശത്തേത്തി ദൗത്യം വിലയിരുത്തും.

=====

PARIS OLYMPICS - (INTRO)

ലോക കായിക മാമാങ്കത്തിന് ഇന്ന് തിരിതെളിയും. ഇന്ത്യൻ സമയം രാത്രി 11 മണിക്ക് പാരീസിലെ സെൻ നദിയിൽ നടക്കുന്ന ഉദ്ഘാടന ചടങ്ങുകളോടെ പാരീസ് ഒളിമ്പിക്സിന് ഔദ്യോഗിക തുടക്കമാകും.

ഒരു റിപ്പോർട്ട്

(VOICE....)

=====

WOMENS CRICKET

ഏഷ്യാ കപ്പ് വനിത ട്വൻറി- 20 ക്രിക്കറ്റിന്റെ സെമി ഫൈനൽ മത്സരങ്ങൾ ഇന്ന്. ആദ്യ സെമിയിൽ ഇന്ത്യ ബംഗ്ലാദേശിനെ നേരിടും. ഉച്ചയ്ക്ക് രണ്ട് മണിക്കാണ് മത്സരം. രണ്ടാം സെമിയിൽ, രാത്രി ഏഴ് മണിക്ക് ശ്രീലങ്കയും പാകിസ്ഥാനും ഏറ്റുമുട്ടും.

UNESCO

യുനെസ്കോയുടെ ലോക പൈതൃക കേന്ദ്രമെന്ന അംഗീകാരം നേടി, അസമിലെ ചാറെഡിയോ മൈദം. ഇതോടെ ഇന്ത്യയുടെ 43-ാമതും വടക്ക് കിഴക്കൻ ഇന്ത്യയിലെ ആദ്യത്തെ ലോക പൈതൃക കേന്ദ്രവുമായി ഇത് മാറും. അഹോം രാജവംശത്തിലെ രാജാക്കന്മാരുടെ 90-ലധികം ശവകുടീരങ്ങൾ സ്ഥിതി ചെയ്യുന്ന ചാറെഡിയോ മൈദം ആസാമിലെ പിരിമിഡുകൾ" എന്നാണ് അറിയപ്പെടുന്നത്.

=====

JAISHANKAR LAOS VISIT

57 -ാമത് ആസിയാൻ വിദേശകാര്യ മന്ത്രിമാരുടെ യോഗത്തിന് വിയറ്റ്നാമിലെ ലാവോസിൽ തുടക്കം. ആസിയാൻ യോഗങ്ങളിൽ പങ്കെടുക്കുന്നതിനായി വിദേശകാര്യ മന്ത്രി എസ് ജയ് ശങ്കർ ലാവോസിൽ എത്തി. രാഷ്ട്രങ്ങൾ തമ്മിലുള്ള പ്രാദേശിക സഹകരണവും അന്തർദേശീയ ബന്ധങ്ങളും യോഗം അവലോകനം ചെയ്തു. പരസ്പര താൽപ്പര്യമുള്ള വിവിധ പ്രാദേശിക, ആഗോള വിഷയങ്ങളും ചർച്ചയായി. ചൈന, നോർവേ, കംബോഡിയ തുടങ്ങിയ രാജ്യങ്ങളിലെ വിദേശകാര്യമന്ത്രിമാരുമായി ശ്രീ.ജയ്ശങ്കർ കൂടിക്കാഴ്ച നടത്തി.

=====

NSA-MYANMAR VISIT

ദേശീയ സുരക്ഷാ ഉപദേഷ്ടാവ് അജിത് ഡോവൽ മ്യാൻമറിൽ നടക്കുന്ന ബിംസ്തോക് സുരക്ഷാ മേധാവികളുടെ വാർഷിക യോഗത്തിൽ ഇന്ത്യൻ പ്രതിനിധി സംഘത്തെ നയിക്കും. നാലാമത് വാർഷിക സമ്മേളനം ഇന്ന് നയ്‌പിതാവിലാണ് നടക്കുക. സന്ദർശനത്തിന്റെ ഭാഗമായി ശ്രീ ഡോവൽ ഇന്നലെ മ്യാൻമർ പ്രധാനമന്ത്രി മോ ഓങ്ങുമായും കൂടിക്കാഴ്ച നടത്തി.

=====

MEA CANADA

കാനഡയിൽ ഇന്ത്യാ വിരുദ്ധ പ്രവർത്തനങ്ങൾ നടത്തുന്നവർക്കെതിരെ ശക്തമായ നടപടി സ്വീകരിക്കണമെന്ന് കേന്ദ്രസർക്കാർ, കനേഡിയൻ സർക്കാരിനോട് ആവശ്യപ്പെട്ടു. പ്രധാനമന്ത്രി ജസ്റ്റിൻ ട്രൂഡോയെ വധിക്കുമെന്ന് സമൂഹ മാധ്യമത്തിലൂടെ ഭീഷണിപ്പെടുത്തിയതിന് രണ്ട് പേർക്കെതിരെ കാനഡ കേസെടുത്തിട്ടുണ്ടെന്നും എന്നാൽ ഇന്ത്യൻ നേതാക്കളെയും നയതന്ത്രജ്ഞരെയും ഭീഷണിപ്പെടുത്തുന്നവർക്കെതിരെ നടപടികൾ ഉണ്ടാകുന്നില്ലെന്നും വിദേശകാര്യ മന്ത്രാലയം അറിയിച്ചു.

=====

SRI LANKA - STUDENT

ശ്രീലങ്കയിൽ നിന്നുള്ള 36 വിദ്യാർത്ഥികൾ ഇന്ത്യയിൽ ഹിന്ദി പഠിക്കാനുള്ള സ്റ്റോളർഷിപ്പിന് അർഹരായി. കേന്ദ്ര സർക്കാർ ലഭ്യമാക്കുന്ന സ്റ്റോളർഷിപ്പിൽ 9 മാസ കാലയളവിലെ ഫീസ്, താമസ സൗകര്യം തുടങ്ങിയവ ഉൾപ്പെടുന്നു. ആഗ്രഹിച്ചെ Kendriya Hindi Sansthan- ൽ അടുത്ത മാസം കോഴ്സ് ആരംഭിക്കും. കഴിഞ്ഞ 13 വർഷങ്ങളിൽ Propagation of Hindi Abroad എന്ന പരിപാടിയുടെ ഭാഗമായി 170-ലേറെ ശ്രീലങ്കൻ വിദ്യാർത്ഥികളാണ് ഹിന്ദി പഠനം പൂർത്തിയാക്കിയത്.

=====

SL-PREZ ELECTIONS

ശ്രീലങ്കയിൽ പ്രസിഡന്റ് തിരഞ്ഞെടുപ്പ് സെപ്റ്റംബർ 21-ന് നടക്കും. ഇത് സംബന്ധിച്ച ഗസറ്റ് വിജ്ഞാപനം പുറപ്പെടുവിച്ചു. അടുത്ത മാസം 15 -ാണ് നാമനിർദ്ദേശം സമർപ്പിക്കാനുള്ള അവസാന തീയതി. 2018- ൽ നടന്ന തിരഞ്ഞെടുപ്പിൽ ഗോതബയ രജപക്ഷെ 5 ലക്ഷത്തിലധികം വോട്ടുകൾക്ക് വിജയിച്ചിരുന്നു.

2022-ലെ സാമ്പത്തിക, രാഷ്ട്രീയ പ്രതിസന്ധിയെത്തുടർന്ന് ഗോതബയ രാജിവച്ചതോടെ, ശേഷിക്കുന്ന കാലയളവിലേക്ക് പാർലമെൻ്റ് , റെനിൽ വിക്രമസിംഗെയെ പ്രസിഡന്റായി തിരഞ്ഞെടുത്തു. പ്രസിഡൻ്റ് പദത്തിൽ അദ്ദേഹത്തിൻ്റെ കാലാവധി നവംബർ 17-ന് അവസാനിക്കും.



CBI-COCAINE

ആറ് കിലോഗ്രാം കൊക്കെയ്നുമായി ഇന്ത്യൻ വംശജനായ ജർമ്മൻ പൗരനെ ന്യൂഡൽഹിയിലെ ഇന്ദിരാഗാന്ധി അന്താരാഷ്ട്ര വിമാനത്താവളത്തിൽ നിന്ന് സി.ബി.ഐ പിടികൂടി. രണ്ട് കളിപ്പാട്ടങ്ങൾക്കുള്ളിൽ ഒളിപ്പിച്ച നിലയിലാണ് കൊക്കെയ്ൻ കണ്ടെത്തിയത്. സംഭവത്തിൽ സി.ബി.ഐ വിശദമായ അന്വേഷണം നടത്തിവരികയാണ്.



MAHARASHTRA RAIN

കഴിഞ്ഞ ദിവസങ്ങളിലെ കനത്ത മഴയ്ക്ക് ശേഷം മുംബൈ നഗരത്തിലെ കാലാവസ്ഥ മെച്ചപ്പെട്ടതിനാൽ ദൈനംദിന ജീവിതം വീണ്ടും സാധാരണ നിലയിലായി . ബ്രിഹൻ മുംബൈ മുനിസിപ്പൽ കോർപ്പറേഷൻ പരിധിയിലെ എല്ലാ സ്കൂളുകളും കോളേജുകളും ഇന്ന് പതിവുപോലെ പ്രവർത്തിക്കുകയാണ് . ഔദ്യോഗിക വിവരങ്ങളില്ലാതെ വിദ്യാഭ്യാസ സ്ഥാപനങ്ങൾ അടച്ചുപൂട്ടുമെന്ന അഭ്യൂഹങ്ങൾ വിശ്വസിക്കരുതെന്നും സ്കൂളുകളുടെയും കോളേജുകളുടെയും അഡ്മിനിസ്ട്രേഷനുമായി സമ്പർക്കം പുലർത്തണമെന്നും ബിഎംസി രക്ഷിതാക്കളോട് അഭ്യർത്ഥിച്ചു. അതേസമയം, മഹാരാഷ്ട്ര സംസ്ഥാനത്തിൻ്റെ മറ്റു ഭാഗങ്ങളിൽ മഴ തുടരുകയാണ്. കനത്ത മഴയെ തുടർന്ന് പുനെ, രത്നഗിരി, ഗഡ്ചിരോളി, ചന്ദ്രപൂർ, ലാത്തൂർ ഉൾപ്പെടെയുള്ള ജില്ലകളിൽ വെള്ളപ്പൊക്കത്തിന് സമാനമായ സാഹചര്യമാണുള്ളത്.

പുനെയിലും പരിസര പ്രദേശങ്ങളിലും കനത്ത മഴ മൂലമുണ്ടായ നാശ നഷ്ടത്തിൽ ദേശീയ പാതയിൽ ഗതാഗതം തടസ്സപ്പെട്ടു. സത്താറയിലെ കൊയ്ന് അണക്കെട്ട് പ്രദേശത്ത് തുടർച്ചയായി മഴ പെയ്യുകയാണ്. മഹാബലേശ്വറിലെ എല്ലാ വിനോദസഞ്ചാര കേന്ദ്രങ്ങളും അടച്ചിടാൻ ജില്ലാ കളക്ടർ ഉത്തരവിട്ടു. സാംഗ്ലിയിലെ വർണ, കൊയ്ന് നദികൾ കൃഷിയിടങ്ങളിൽ പ്രവേശിച്ച് ദൈനംദിന ജീവിതത്തെ താറുമാറാക്കി. പഞ്ചഗംഗ നദിയിലെ ജലനിരപ്പ് വർദ്ധിച്ചതിനെ തുടർന്ന് കോലാപുർ നഗരത്തിലെ സമതല പ്രദേശങ്ങളിൽ ജലനിരപ്പ് ഉയരുകയാണ്. രത്നഗിരിയിലെ ജഗ്ബുദി നദി അപകടനില തരണം ചെയ്തു. നന്ദൂർബാറിൽ നിർത്താതെ പെയ്യുന്ന മഴ സുറത്ത്-ഭൂസാവൽ റൂട്ടിലെ റെയിൽവേ ഗതാഗതത്തെയും ബാധിച്ചു.

